

## አባኝዮ

ሂለን መለስ

2ይ ፈስቲቫል መንእሰያት ሳዋ 2006

## አይትዛን

ተስፋ-አለም አራፋይነ (ቆርጫጭ)

4ይ ፈስቲቫል መንእሰያት ሳዋ 2010

(አባኝ 'ምበር ፣ አብ መን ደአሞ፤)  $\times 2$ ፤  
መን አሎ ክንዳኝ ፣ ኩሉምሉ ዝዓሞ፤  
አባኝ 'ምበር አብ መን ደአሞ፤  
(መን አሎ)  $\times 2$  ክንዳኝ 'ቲ ጸር ዝስከሞ፤  
ሕጂውን አባኝዮ፣ ንስኝ ኢኝ ጸዋሪ፤  
ንስኝ ኢኝ 'ቲ ማእገር ፣ (አብ ዝባንካሎ ሕድሪ)  $\times 2$ ።

ክንዳኝ የለን ፤ በዓል ዓይነብርኪ፤  
እንታይ ይጋርደካ ፣ ዘይጽግመካ ትኪ፤  
ኅቦ ትንውንው ፣ ባሕሪ ተንደቅድቅ፤  
አብ ሰልሚ ትዘልል ፣ ትዘልል  
አኝውሕ ትቐድድ፤  
(አኝውሕ ፣ አኝውሕ ትቐድድ)  $\times 2$ ።

ግን ፍለጦ ንግዜ ፣ አይፈልጥንዮ ላህሊሁ፤  
ስቕ ኢሉዮ ዝሕምበብ ፣ ወትሩ ኸይድ ዓሪቡ፤  
ንብርቱዕ ውሕጅ ፣ እንተለዎ መዕገቲ፤  
አብ ግዜ ግን የለን ፣ የለንዎ ቀይሕ መብራህቲ፤  
ስለዚ ኅበዛይ ፣ ብርኪ ከይጠለመ፤  
ዳምዳም ደአ በል ፣ አፍላ ኸሎ ዕድመ፤  
(እንግድዓ ንፍልሖዮ ስምዮ ነባሪ፤  
ከለኝን ከለኝን ፣ ግደፍ መዘከር)  $\times 2$ ።

እንሀት 'ዛ ናጽነት ፣ እንሀት 'ዛ ባንዴራ፤  
ንስኝ ሓላዊኡ ፣ ንኸብራ ኸውን ንሕብራ፤  
ድልድል ወለዶታት ኢኝ፣ መላግቦ ብሉጽ ያታ፤  
ብርሃንዮ ንእስነትካ ፣  
(ከም ገምበል ፣ ከም ሽግ ሃልሃልታ)  $\times 2$ ።

ሕጂውን አባኝዮ፣ ንስኝ ኢኝ ጸዋሪ፤  
ንስኝ ኢኝ 'ቲ ማእገር ፣  
(አብ ዝባንካሎ 'ቲ ሕድሪ)  $\times 4$ ።

በል ዕግበትዮ ጸማኝ ፣ ወፈራኝ ቐጽሎ፤  
ጽቡቕ መጻኢ ፣ አብ ኢድካዮ ዘሎ፤  
ተጸዋርነት የዕቢ ፣ ምጽማም ከኣሎ፤  
ስምካ ከም ሃረም ((አብ ታሪኽ)  $\times 2$  ትኸሎ)  $\times 2$  ።

ሕጂውን አባኝዮ፣ ንስኝ ኢኝ ጸዋሪ፤  
ንስኝ ኢኝ 'ቲ ማእገር ፣  
(አብ ዝባንካሎ 'ቲ ሕድሪ)  $\times 4$ ።

(አይትዛን)  $\times 2$  ፣ ናይዛ ሃገር ታሪኽ፤  
(አይትዛን)  $\times 2$  ፣ መሊሱ ክኸብር  
(አይትዛን)  $\times 2$  ፣ ከም ህርመት ልብኝ፤ ይፍጠን ስጉምትኝ።  
(አይትዛን)  $\times 4$

ዕዳዮ ንባዕሉ 'ቲ ፣ ሕሉፍ መስተንክር፤  
ብዕጽፊ ክትመልሶስ ፣ ከይደቀስካ ሕደር፤  
(ናትካ ታሪኽ ስራሕ)  $\times 2$  ፣ ክፈት ካልእ ምዕራፍ፤  
ንመጻኢ ወለዶ ፣ ገለ ኣውሪስካ ሕለፍ።

እቲ ዝሓለፈ ፣ ናቱዮ ገይሩ፤  
ርስቲ ተኸሊ ፣ ዘይስገር ሰጊሩ፤  
መኣዝን ኣትሒዙ ፣ ባይታ ጸሪጉ፤  
ኣረኪቡካ 'ንድዮ ኣረኪቡካ፣ ኣረኪቡካ 'ንድዮ  
እታ ወርቂ ዘንጉ።

ምኽላዕ ናትካዮ ፣ ኣድምቆ'ቲ ዛንታ፤  
እዛ ሓላል መሬት ፣ ናባኝዮ እምነታ፤  
ሕሉፍ ቅያ መበገሲ እምበር፣ ኣይኩነን መደምደምታ፤  
(ገነት ዝድኮኖ)  $\times 2$ ፣ ጽባሕ'ዮ 'ቲ ባይታ።

የዋጥር'ዮ ታሪኽ ፣ የቕርብ'ዮ ፈተና፤  
ነቂሑዮ ዝዕዘብ ፣ ትኩር'ዮ ኣመና፤  
ሕሉፍን መጻእን ፣ ዘወዳድር ሚዛን፤  
ስልማት ዝምጡ ፣ ኪኖ ዕረን ቃንዛን።

ዎ መንእሰይ፣ ውርሻ ዓጢቕካ፣ ንጽባሕ ግዝኣያ  
መጻኢት ኤርትራ፣ ብሎሚ ረኣያ። መንእሰይ  
ዎ መንእሰይ ብረር ርስተይ፣  
ዎ መንእሰይ በርኽባ ርስተይ፣

ጽባሕ ከይሓተተት ፣ መልሲ ኣዳልወላ፤  
ጥራይ ኢድካ ኣይትጽናሕ ፣ ምስ መጽኣት ሓኒና፤  
ሕብርኻ ከይፍለ ፣ ካብ ምስሊ ትማሊ፤  
ናተይ ኢልካ ሓዞ ፣ ለይትን ቀትርን ጸዕሪ።

ዎ መንእሰይ ብድርብ ስጉምቲ ናብ ሕልምኻ ገስግስ  
ንህዝብን ሃገርን መታን ከተንግስ  
ዎ መንእሰይ፣ ዝለልባ ርስተይ፣  
ዎ መንእሰይ፣ በርኽባ ርስተይ።

ሓሙኹሽቲ ኣይትኹን ካብ ረመጽ ዝፍጠር፤  
ካብ ጸባ ዝውለድ ጠሰሚ ምኽኑ ዘክር፤  
ታሪኽ ተቐቢልካ ፣ ታሪኽ ኣሰጋግር፤  
ክብሪ ናይዛ ሃገር መሊሱ ክሃጥር።

<p><b>መሳልል</b></p> <p><b>ሂለን መለስ</b></p> <p>4ይ ፈስቲቫል መንእሰያት ሳዋ 2010</p>	<p><b>አይትዘንግዕ</b></p> <p><b>ስዒድ ብርሃኑ</b></p> <p>4ይ ፈስቲቫል መንእሰያት ሳዋ 2010</p>
<p>ሰማይ-ጠቀሰ'ዩ ተኸእሎ፣ ሕልምኸ ጥራይ አግዝፎ፤  ዕድመ ንሰዊት ዕድሜኸ ፣ ጸገም የለን ክትፈትሐ መንእሰይ፤  ግዴኸ'ዩ ንኡሰይ ፣ ናትካ'ዩ 'ዚ ባይታ፤  ካብ ሎሚ ዝበርህ ፣ አይትጸበ ወጋሕታ፤  እወ 'ታ መሳልል፡ ናብ በሪኽ ተደይበካ፤  ሎሚ ሰሪሕካዎ ሕደር፡ ሎሚ ፤ ጽባሕ ክትጠቐመካ።</p> <p>ዕድልካን ዕድሜኸን ፣ ክልተ'ዩ 'ቲ ጸጋ፤  እዚ ኸሲ የብሉን ፣ ጽባሕ ከይሓቐየካ፤  ዋላውን አብ ቅድሚኸ ፣ ይሃሉ መስናኽል፤  (ጥራይ ግጠሞ ብድፍረት፤  መብሊሒኸን መባልዕትኸን'ዩ፡ ጽባሕ ክኸውን።)×2</p> <p>ንኹሉ ከም እትኸእል ፣ የእምኖ ልብኸ፤  ከቢድ ዝብሃል የለን ፣ ዓቕብ ናይ በይንኸ፤  'ዞም ስሙያት ሰባት ፣ አብ ህይወት ዝተዓወቱ፤  ፍሉያት አይኩኑን ፣ ብትአምር ዝተወልዱ፤  ግን ጋሕ-ጋሕ ተሰኦም፡ ሰብ ከሎ ብድቅሱ፤  ዝዘርእዎ ዓጺዶም ፣ ረኣዮም (ብኸብሪ ክጥቀሱ) × 3።</p> <p>(ስለዚ) × 4፣ ሕጂ ተመሃር ፣ ዓለም አዋልዳ፤  ሕጂ ምራሕ ፣ እንሆ 'ቲ ሜዳ፤  መሳልልካ ደልድል ሃገርካ ሐብና፤  (ጽጋብ አውጅ) × 5፣ ባዕልኸ ኹን ማና።</p> <p>አብ ታሪኽ ኤርትራ ፣ ዋላ ንፊውሲ ማሕላ፤  አይትርከብን'ዩ ምዕራፍ ፣ ቅያ መንእሰይ ዘይብላ፤  ዛንታ ኤርትራ ማለት ፣ ዛንታ መንእሰይ ካብ ኩነ፤  ትሕተት አሎኸ ፣ ትሕተት ፤  እጃምካ ከተበርክት ፣ ትሕተት ፣ ልዕሊ ዝኹነ።</p> <p>ዕድል ጽባሕ ፣ ባዕልኸ ቐልሶ  ምስሊ ኤርትራ አመልኪዕካ ቅረጽ  ብጀካኸ የለን (ወዑይ ሓይሊ) × 2  'ቲ ትጽቢት (አባኸ) × 6 ፣ ዓቢ'ዩ ብዕሊ።</p>	<p>አይትዘናጋዕ አይኩነን ፣ ከይትዘንግዕ'ዩ 'ቲ ስክፍታ፤  እንዳስሓቐ'ዩ ዝወሰድ ፣ ውሕጅ ከም'ዛ ጸወታ፤  መፍለዩ የብሉን ፣ ከምኡ እንድዩ ንእስነት፤  ጥራይ ቆጃሕ ኩን ፣ (አማዕብል ንቕሓት) × 2።  አማዕብል ንቕሓት ፣ አማዕብል ንቕሓት።</p> <p>ትስሕቶ አይብልን ፣ አይብልን ፣ ናይ በለስ መቐረታ፤  እሾኸ ከም ዝዋጋእ ፣ ንጽር'ዩ 'ቲ መረዳእታ፤  ነዛ ጥዕምቲ ፍረ ፣ ብኸመይ ከም እትበልዓ፤  ጥንቃቄ'ዩ ዘድሊ ፣ ፍለጠ 'ቲ ቀራርፋ።</p> <p>ክንዮ 'ዚ ግን ንስኸን፣ ንስኸን ፣ ከም ንእሽቶ፤  ንእስነት ዝፈጠሮ ፣ ተጃደሶ ነቲ ውህብቶ፤  ንኹሉ ምርአዩ ፣ ከም ጸጋ'ሞ ቁጸር፤  ንዘይድገም ዕድመ ፣ አብ እዋኑ አስተማቕሮ።</p> <p>ሳዕስዕ፡ ሳዕስዕ ፣ ሳዕስዕ፡ ሳዕስዕ፣ ሳዕስዕ፤  ተፈተል ፣ አውጽአዮ 'ቲ ተሃንካ፤  ድሕሪ ስብራ ግን ፣ ከይትርስዕ ስራሕኸ፤  ንባሕሪ ንእስነት ፣ ሃዩ ተዋናጀረሉ፤  ዕሙቕ ድማ ንታሕቲ ፣ ሉል ፈሓረሉ።</p> <p>እንተሊኸ ፣ 'ንድዩ ዝዕምር 'ቲ ንይላ፤  እንተሊኸ ንድዩ ፣ ዝሰልጥ ወፈራ፤  እንተሊኸ 'ንድዩ ፣ ዝምቅር 'ቲ ዳእላ፤  (እንተሊኸ 'ንድዩ) × 2 ፣ ዝዕወት 'ቲ ዋዕላ።</p> <p>ንግዜኸ ምስል ፣ ንጽባሕ ንበር፤  ንእስነት እናስተማቕሮኸ ፣ ህነጽ ቁምነገር፤  ዕድለኛ ወለዶ ኢኸ ፣ ናጽነት'ዩ ጽላልካ፤  (እሞ እናተሓጉሰኸ) × 2 ፣ ተሰከም ሓላፍነትካ።</p>

## ስሑል

ሰምሃር ዮሃንስ  
መመረቅታ መበል 24 ዙርያ ሃ. አ. ሳዋ 2011

## ፎርሳ

መርሃዊ ተወልደመድህን (ወዲ ሃለቃ)  
4ይ ፈስቲቫል መንእሰያት ሳዋ 2010

ስሑልየ : ስሑልየ፡ ስሑል ተጽዋሪ፤  
አብ ንኡስ ዕድሜኻ : ተሰካሚ ሕድሪ፤  
ስሑል : ስሑል፡ ስሑል ተጽዋሪ፤  
ከቢርካ አክብረለይ፡ ናይ ዝባንካ ቁስሊ።

(ሓልፋይ ጸዋር ቀንዴል፡ ፍጡር ናይ'ዛ ምድሪ፤  
አብ ውልዶ ዕድሜኻ : ተሰካሚ ሕድሪ፤  
ካባኻን ብአኻን : ዝካየድ ድሕራኻን፤  
ሰንሰለት ትውልዲ : ድልድል ብምኻንካ፤  
ረዚንዮ ትጽቢትካ።) × 2

ሕብራውያን ነጋዶ አመሎም ዘይገድፉ፤  
ዘዛንዩ አይኩኑን እፎይ ኢሎም ዘዕርፉ፤  
ንኣመል ምስ መግነዝ አይትዳህለሉ፤  
እቲ ሕሉፍ ታሪኽ : ሰነድ አሎ ባዕሉ፤  
በዓል ድርብ ሻምላ ሰውድዮ ሰውድዮ፤  
ስሕለትካ ኣርእዮም : ቀጽልየ : ቀጽልየ።

ስሑል ወዲ መርር : ዕሰል ዕሰል፤  
ክብሪ ዓንዲ ሃገር ቅጭን ገንሸል፤  
ተንብር ትናበር፡ ህሩፍ ገምበል፤  
ዓረ ዘይድፈር፡ ጽኑዕ መንደል፤  
ምንባር ቃልሲየ ከም ቀደምካ፤  
መስገደል ስገር : መስገደል።

(አብ'ዚ ለዋህ መሬት ካብ ኩነር ርስትኻ፤  
አብ'ዚ ረዚን ማህደር እንካብ ተፈጠርካ፤  
ስሑል መስተውዓሊ : ስሑል ጐይታ ዓቕሊ፤  
አብ ለውጢ ዝኣምን፡ ራእይኡ ዝወንን : የብሉን ከልካሊ።) × 2

አብ ሎሚ ዝዕርዕር፡ አብ ጽባሕ ዝምቅር፤  
ህያብ ቀንዴል ሕድሪ : ደሚቓ ክትነብር፤  
ስሑል 'ቶም ስሑላት፡ ወዲ 'ቶም ሓላላት፤  
አብ ኢድካ'ያ ዘላ : ብርሃን ጸሓይ ብራቕ፤  
ትኣምኖ ልኢኻ : እንታይ ከይትኸውን፤  
ማእኸል ስሕበት ኩይና : እንህት ትስሰን።

(ንኣመል ምስ መግነዝ አይትዳህለሉ፤  
እቲ ሕሉፍ ታሪኽ ሰነድ አሎ ባዕሉ፤  
ዝትንክፍ ሃገረይ፡ ከላዕል ሕማመይ፤  
ከዘኸኸረኒ : ጀጋኑ አቦታተይ።

ዕልልታ ደሚቕ፡ በሪ ሰላም ከፊቱ፤  
ጥዑም ተቐሚሱ፡ ረመስ ተረሚሱ፤  
ሂር-ሂር ይበል ዓይላ : ተሓምበለ ደበላ፤  
ዓልላ ዓለልቲ፡ ደብሉ ደበልቲ።) × 2

መን ኢሉ : ብዘይ ዓውደ ውግእ ይውለድዮ ጅግና፤  
መን ኢሉ : ጸጥ ዝበለ ባሕሪ ይፍጠርዮ : ሓያል ባሕረኛ፤  
መን ኢሉ፡ መን ኢሉ ፤ መን፤  
መን ኢሉ : ብዘይ ዓውደ ውግእ ፤ ይውለድዮ ጅግና፤  
መን ኢሉ : ጸጥ ዝበለ ባሕሪ ይፍጠርዮ : ሓያል ባሕረኛ፤  
መን ኢሉ፡ መን ኢሉ ፤ መን፤

መድረኽዮ : ሓያል ሰብ ዝፈጥር፤  
ማዕበልዮ : ንጅግና ዝፈጥር፤  
ማዕበል'ው ማዕበል : ማዕበል'ው ማዕበል ፤  
ታሪኽ ዝሰርሕ : መጻኢ ዝገልህ።

ንስኻ መዘናይ : መዓስ ተፈጠርካ : ማዕበል ከይተፈጥረ፤  
መዓስ ተፈጠርካ : ወቕቲ ከይተረረ፤  
ድሕሪ ግዜ እንድዮ፡ 'ዚ ድኅ ዝእለ፤  
ድሕሪ ግዜ እንድዮ፡ 'ቲ ብርሃን ዝልለ።

(መጸበቂኻዮ) × 3 : እዚ ገያጽ ግዜ፤  
መትረሪኻዮ : እዚ ሓንኳል ግዜ፤  
ዝሊ ሓላፊ ማዕበል : ከም አስራዚ ብሓዊ ትቕይር።

ፎርሳ ፎርሳ : ፎርሳ፡ ፎርሳ : ፎርሳ ፎርሳ፤  
ጠሓሶ 'ቲ ባሕሪ፤  
አባኻዮ : ትጽቢታ 'ዛ ምድሪ፤  
ፎርሳ ፎርሳ : ፎርሳ ፤ ድፍአዮ ሓይልካ፤  
ግርማ ልበስ ፤ አውሕስ ንርስትኻ።  
ፎርሳ : ፎርሳ ፎርሳ፤ ጠሓሶ 'ቲ ባሕሪ፤  
አባኻዮ : ትጽቢታ 'ዛ ምድሪ፤  
ፎርሳ ፎርሳ : ፎርሳ ፤ ድፍአዮ ሓይልካ፤  
ግርማ ልበስ ፤ አውሕስ ንርስትኻ።

ርሱን ደምካ : ማዕበልዮ ንባዕሉ፤  
ኮምባስ ግዜ : ዕድሜኻ 'ንድኣሉ፤  
ፎርሳ ፎርሳ : እወ ርዘን ህጠር፤  
ኪድ ኅበዛይ : አባኻዮ ሃገር፤  
በል መዘናይ : አባኻዮ ሃገር፤  
በል መንእሰይ : አባኻዮ ሃገር፤  
በል ብጻዩይ : አባኻዮ ሃገር።

## ፈውሲ ሓሳድ

ብስራት አረጋይ

5ይ ፈስቲቫል መንእሰያት ሳዋ 2012

ቀምታ የልቦን ሩፍታ : ንዙርያኸ ክንሕሉ፤  
በርና ምስ ዓጽናዮ : ብመስኮትና ከይዘሉ፤  
በደልትና ክነሶም: ንስድራና ከይመስሉ፤  
አፋፌት ናይ ልዓትና ፈውሲ ሓሳድ ንእሰረሉ።  
ከምቲ ዝብሉና እናበሉ : ክንህሉ እንዲና ክንህሉ፤  
ከምቲ ዝብልዎ እናበሉ : ንግዜ ንግዜ ቐቲሉ  
ሓሊፉኳ ከም ኣመሉ።

ቀምታ የልቦን ሩፍታ : ንዙርያኸ ክንሕሉ፤  
በርና ምስ ዓጽናዮ : ብመስኮትና ከይዘሉ፤  
በደልትና ክነሶም: ፈተውትና ከይመስሉ፤  
አፋፌት ናይ ልዓትና ፈውሲ ሓሳድ ንእሰረሉ።  
ከምቲ ዝብሉና እናበሉ : ክንህሉ እንዲና ክንህሉ፤  
ከምቲ ዝብልዎ እናበሉ : ንግዜ ንግዜ ቐቲሉ፤  
ሓሊፉኳ ከም ኣመሉ።

9 ከሎ ቁጽርና: 1 ብልቢ ብምስሊ፤  
ዓስረይትና ንስኽ : ንዓኽ ጥራይ ንደሊ፤  
ህይወትና እንዲኽ ንስኽ: ንኽነብር ከይንነብር፤  
ስለዚ እንዲና ኤርትራ : ንዓኽ ጥራይ ነፍቅር፤  
እንተቈንዝና ንዋዛ: እናተሰዋእና ንዝምር።

ከም ቅድድም 100 ሜትር : ሽውሽው ኣይኩነን ጉያና፤  
ዓጽፋ ኢና ንስጉም: ከም ማራቶንዮ ጉዕዞና፤  
ዝዘራእናዮ ከይሓምም: ዝረገጽናዮ ከይሃምም፤  
ድርግም ከይንብሎ ንጸገም: ናብቲ ንኽዶ ነማዕዱ፤  
ደፋእ ኢልካዮ መገዱ : 'ታ ጽሓይ'ኳ ትበርቐ፤  
ቀስ እናበለት ትድመቕ፤  
ልዕሊ ተባህለ ተገብረ : ንሕና ነብስና ንኣምን፤  
ማሕላና ማሕላ ልብና : ንቡር ክኸውን ናይ ግድን።

ስለዚ ኢና ንሕና : ስለዚ ኢና ንሕና፤  
ስለዚ : ስለዚ : ስለዚ፤  
ስለዚ ንሕና ርእስና ዘይደንን፤  
ስለዚ ኢና ንሕበን።

ስለዚ ኢና ንሕና : ንሕበን : ንሕበን፤  
ስለ ዘለኽና ሃገር ክብሪን ሕድርን፤  
በኽርን ሓስስ ልደን : ከም እግርን ትርኣስን፤  
ኣይንነጸጸልን ኢና : ንፋስን ትንፋስን።

ሸበድበድ ይበሉ: ተስፋና ክርሕቕ፤  
ንሕና ኣብ ጸበባ : መሊስና ንጽብቕ፤  
ሸበድበድ ይበሉ : ጸሓይ ከይትበርቕ፤  
ንሕና ከምቲ ኩኸብ : ኣብ ለይቲ ንደምቕ።

## ሃረም

ዳዊት ተኸለሰንበት (ሸላን)

5ይ ፈስቲቫል መንእሰያት ሳዋ 2012

እምባ ሃረም --- ሃረም --- ሃረም ፤  
እምባ ሃረም --- ሃረም --- ሃረም ፤ ሱርካ ልቢ ህዝቢ፤  
ድሙቕ ኣልማዝ: ድሙቕ ኣልማዝ: ዘይርከብ ብወዝቢ።  
እምባ ሃረም --- ሃረም --- ሃረም ፤  
እምባ ሃረም --- ሃረም --- ሃረም ፤ ሱርካ ልቢ ህዝቢ፤  
ድሙቕ ኣልማዝ : ድሙቕ ኣልማዝ : ዘይርከብ ብወዝቢ።

ፈንጣስ ቀይዲ ማእዘር ብእንትሩ፤  
ንጉስ ኣድማስ ኣብ ውሽጢ ጸሓዩ፤  
ሰርቢ ደምካ ምስ ዝናብ ሓቢሩ :  
እንሆ ማና ንኹሉ ኣስሚሩ።

ማዕበል ቀለም ተኸዕዩ ዘይገልጽ፤  
ባዕጢ ንሓስ ምስልኻ ዘይቀርጽ፤  
ኢደ ጨለ **ጠግኢ** 'ብሉኻ ሃረም ፤  
ጉልጓል ጸገም : ብጽፍሩ ዝኸርክም።

ሃረም : ሃረመይ : ሃረመይ : ሃረመይ፤  
ሃረመይ : ፈርሲ እንዳሸበርካ፤  
ሃረመይ : ጸላኢ ተግርዕ ፤  
ሃረመይ : ከውሒ 'ኳ **ትጠልል**፤  
ሃረመይ : ንስምካ ትጽውዕ፤  
ጠሓሒሻ ኢኻ : ሃረም : ጨንር ዳንጋ፤  
ኣፈሙዝ ትሓትም : ዲቕ እንዳለ ኣድራጋ።

ሃረም : ሃረመይ : ሃረመይ : ሃረመይ፤  
ሃረመይ : **ኢራብሉ** ሰሚዩካ፤  
ሃረመይ : \_\_\_\_\_፤  
ሃረመይ : ሃርም ምናቲ ኢሉ፤  
ሃረመይ : ፍጡር ተላጊጩ፤  
ደበና ዘይገደስ : ደይበሉ ዶ ኾይኖም፤  
ግራት ብራሃጽካ ክጸግብ ኣማዕድኖም።

ሃረመይ : ሃረመይ : ፍሽኽታኻ ጨራ ሰማይ ኮይኑ፤  
ሃረመይ : ዕውር ዘመን ምስ ተኸፍተ ዓይኑ።  
ሃረመይ : ፍሽኽታኻ ጨራ ሰማይ ኮይኑ፤  
ሃረመይ : ዕውር ዘመን ምስ ተኸፍተ ዓይኑ።

ሃረም በዓል ሻም :  
ድሙቕ ኣብነት 'ዛ ዓለም፤ ኣብነት ዓለም፤  
ሃረም በዓል ሻም :  
ድሙቕ ኣብነት 'ዛ ዓለም፤ ኣብነት ዓለም፤

ተወንዛፊ ሰላም : ቅያታትካ ዝደጋገም : ሃረመይ፤  
ተንዘመ ኣምበሳ : ምስጋና እንዳኣሉ፤  
ሃረም ዶ ኹብለካ : (ሰኣን 'ዛ ምኽኣሉ) × 2



# ዋርሳይ ገዲም

ዮሃንስ ትኳሶ (ወዲ ትኳሶ)  
5ይ ፊስቲቫል መንእሰያት ሳዋ 2012

አንታ ቕልጽም ታሪክ፡ አንታ ቐርኒ ሰላም፤  
እንግድዓ ህዝቢ ፡ አንታ ልቢ ሰላም፤ ሰላም ወ ሰላም ፤  
ድሕሪ 'ቲ ምውላዱ ፡ ካብታ ንቕሎ ሳዋ፤  
ክሳብ'ዛ ሎሚ ለይቲ ፡ ዘለኻ አብ ሓለዋ  
ማንም ከይዓልቦ ግራት አንዳቦኻ፤  
ትውጋሕ ትምስ ምድሪ ፡ አብቲ ዋላ አለኻ፤  
አብቲ ዋላ ፡ አብቲ ዋላ ፡ አብቲ ዋላ  
ከም ሓላው መሸላ ክይዓልቦኻ፤  
ብላዕሊ ባርኖሳይ ፡ ብታሕቲ ሓሰኻ፤  
ወዲ ረዘን ታሪክ ፡ ዛ ርስቱ ዋኒኑ፤  
ጽኑዕ ሸይሞምኻ ፡ ወንጭፋ ዘይፍኑ።  
ዛንታ ናጽነቱ እናጽሓፈ ፡ ካልፍ ዘኳለሞ፤  
ሓወልቲ አያታቱ 'ናወቐረ ፡ ግዜ ተቐርጥሞ፤  
ደው ዝበሎ ፡ ግዜ ተቐርጦሞ፤  
አብቲ ደባት ፡ ሳቪያ ተሻሞ፤  
ምስክሩ አብኡ'ሎ ዝኸተሞ፤  
ዓጽመ ድሙ ሂቡ ዝፈረሞ።  
ጊዜይ ሰሪቐሞ፡ ጊዜይ ሰሪቐሞ ፡ ኢሉ ኸይበኸረ፤  
በዛ ህርመት ልቡ እናቐጸረ፤  
ሓዲሽ ደቐኝ ፡ ሰዓት ዝፈጠረ፤  
ኢሎምኻ ወራስ ፡ በዓል ስሪ፡  
ክብረ ወሰን ጽንዓት ዝሰበረ።  
ዘይከም ዋዛ ዋዛ ፡ ዓቲርካ'ዛ 'ፍራዛ፤  
ከተጸብቐ ወዛ ፡ ወጸእኻ ካብ ገዛ፤  
ዝዓነወ ሓዲድ ናይ ምድረ ባቡራ፤  
ኩሉ ገሪብካዮስ ፡ ወደብ ገምገም ባሕራ፤  
ኮታ ካብ ራስ ቄሳር ስጋብ ራስ ዱሜራ፤  
ሓዊስካዮ ቐጥራን ከተማ ገጠራ፤  
ሰንሰለት ኩይንካያ ሃገር ተላገባ፤  
መልሓሳ ቐጠባ (ዓለም ኢዳ ሂባ) × 2።  
ካብ ትወፍር ክንደይ ኩይኑ እብለካ ሰንሰለማይ፤  
ትማሊ እናበሉ ብቐዳማይ፤  
ንኡስ'ዩ እናልናካ ለካ እስኻ፤  
ወራሱ ዘውረሰ ግዲም ኢኻ፡ ዋርሳይ ግዲም ኢኻ ፤  
(ዋርሳይ ገዲም ፡ ዋርሳይ ገዲም) × 4።

አንታ ድርብ ተውለ ከመይ ተጣምሮ፤  
አብ ኩናት ቀኒኻስ ፡ ዲጋ 'ለኻ ድሮ፤  
ወንጭፍን ጥይትን ፡ ሸዊትን ደባትን፤  
ጽዋር ድርብ ሃልኪ ፡ ጉልበትን የዲንትን፤  
አብቲ ግራት ነይሩ 'ብሉኽ ፡ ድፋዕ አሻባኻ፤  
መርሃው ጸብብኡ ፡ መፍትሕ ህዝቢ 'ንዲኻ፤  
መልሓስ ከሺፍካሎም ፡ ነቶም ተዛረብቲ፤  
ፈጣር ሓድሽ ወቕቲ ፡ አይ ሓጋይ ክረምቲ።  
አንታ አብቲ ግራት ፡ አንታ አብቲ ድፋዕ፤  
አንታ አብቲ ኦፊስ ፡ አንታ አብቲ ጉዕዞ፤  
አንታ አብቲ ድልድል ፡ አንታ አብቲ ዲጋየ፤  
አንታ አብቲ ቐጥራን ፡ አንታ አብቲ ዛላ፤  
አበይ ፡ አበይ'ሞ ፡ አበይ ፡ አበይ ዘየለኻ፤  
እሙን ወዲ ህዝቢ ፡ ጽኑዕ ንሳ እንዲኻ።

አንታ ቕልጽም ታሪክ፡ አንታ ቐርኒ ሰላም፤  
እንግድዓ ህዝቢ ፡ አንታ ልቢ ሰላም፤ ሰላም ወ ሰላም ፤  
ድሕሪ 'ቲ ምውላዱ ፡ ካብታ ንቕሎ ሳዋ፤  
ክሳብ'ዛ ሎሚ ለይቲ ዘለኻ አብ ሓለዋ።  
ማንም ከይዓልቦ ግራት አንዳቦኻ፤  
ትውጋሕ ትምስ ምድሪ አብቲ ዋላ አለኻ፤  
አብቲ ዋላ ፡ አብቲ ዋላ ፡ አብቲ ዋላ  
ከም ሓላው መሸላ ክይዓልቦኻ፤  
ብላዕሊ ባርኖሳይ ፡ ብታሕቲ ሓሰኻ፤  
ወዲ ረዘን ታሪክ ፡ ዛ ርስቱ ዋኒኑ፤  
ጽኑዕ ሸይሞምኻ ፡ ወንጭፋ ዘይፍኑ።  
ዛንታ ናጽነቱ እናጽሓፈ ካልእ ዘኳለሞ  
ሓወልቲ አያታቱ 'ናወቐረ ፡ ግዜ ተቐርጥሞ  
ቀዝሒ ጸይሩ ጸሓይ ህራርሞ  
ራህዋ ጌሩ ሰጣሕ ዝሓለሞ  
ነቲ ዕረ ፡ መዓር እናጥዓሞ  
ንሓዋሩ ጸገም ክዛዝሞ  
ጊዜይ ሰሪቐሞ፡ ጊዜይ ሰሪቐሞ ኢሉ ኸይበኸረ፤  
በዛ ህርመት ልቡ እናቐጸረ፤  
ሓዲሽ ዓይነት ካልኢት ዝፈጠረ፤  
ኢሎምኻ ከደ 'ናንሃረ፤  
ክብረ ወሰን ጽንዓት ዝሰበረ።  
ዘይከም ዋዛ ዋዛ ፡ ዓቲርካ'ቲ 'ፍራዛ፤  
ከተጸብቐ ወዛ ፡ ወጸእኻ ካብ ገዛ፤  
ዝዓነወ ሓዲድ ናይ ምድረ ባቡራ፤  
ኩሉ ገሪብካዮስ ፡ ወደብ ገምገም ባሕራ፤  
ኮታ ካብ ራስ ቄሳር ፡ ስጋብ ራስ ዱሜራ፤  
ሓዊስካዮ ቐጥራን፡ ከተማ ገጠራ፤  
አባያ ትኸልክል አንታ ቐርኒ ሰላም፤  
ብርሃን ኩይና ሃገር ፡ (ጸሪግካዮ ጸላም) × 2።  
ካብ ትወፍር ክንደይ ኩይኑ እብለካ ሰንሰለማይ፤  
ትማሊ እናበሉ፡ ብቐዳማይ፤  
ንኡስ'ዩ እናበሉ ፡ ለካ 'ስኻ፤  
ወራሱ ዘውረሰ ግዲም ኢኻ፡ ዋርሳይ ግዲም ኢኻ ፡  
(ዋርሳይ ገዲም ፡ ዋርሳይ ገዲም) × 4።

አንታ ድርብ ተውለ ፡ ከመይ ተጣምሮ፤  
አብ ኩናት ቀኒኻስ ፡ ዲጋ 'ለኻ ድሮ፤  
ድጊም 'ታይ ተረፈ ፡ ኩይንካ ክንዲ አያኻ፤  
ደልድል ወለዶታት ፡ መስገር ጽንዓት ኢኻ፤  
አብቲ ግራት ነይሩ 'ብሉኽ ድፋዕ አሻባኻ፤  
መርሃው ጸብብኡ ፡ መፍትሕ ህዝቢ 'ንዲኻ  
ካብ ድልድል ናብ ዲጋ ፡ ካብ ኩዕታ ናብ ዛላ፤  
ደጊም ነዛ ምድሪ ፡ ወረቐካያ ኹላ።  
አንታ አብቲ ግራት ፡ አንታ አብቲ ድፋዕ፤  
አንታ አብቲ ኦፊስ ፡ አንታ አብቲ ጉዕዞ፤  
አንታ አብቲ ድልድል ፡ አንታ አብቲ ዲጋ፤  
አንታ አብቲ ቐጥራን ፡ አንታ አብቲ ዛላ፤  
አበይ ፡ አበይ'ሞ ፡ አበይ ፡ አበይ ዘየለኻ፤  
እሙን ወዲ ህዝቢ ፡ ጽኑዕ ንሳ እንዲኻ።

## ልዕሊ ኹሉ ሃገር ትሃሉ

በረከት መንግስት-አብ  
መበል 22 ጽምብል ናጽነት 2013

(ብዘይ ሕቶ ርእይቶ፣  
ዓባይ ትኹን ንእሽቶ)  $\times 2$ ፣  
(ጉዳይ ሃገር)  $\times 2$  ቀዳማይ ነገር ፣  
(ቅድሚኛ ኹሉ)  $\times 2$  ሃገር ትሃሉ ።

ናጽነት ወኪንና፡ (ልዑል ክብሪ)  $\times 2$ ፣  
ምዕቃቡ ዝኸበደ ሕድሪ፡ ከቢድ ሕድሪ፣  
ወትሩ ስለ ዘሎ፡ (ተጻራሪ)  $\times 2$ ፣  
ኤርትራ ክትህሉ፡ (ንነባሪ)  $\times 2$ ፣  
ዝመጸ ምጻእ፡ (ንብድህ እምበሪ)  $\times 2$ ።

ጉዳይ ሃገር ቀዳማይ ነገር፣  
(ልዕሊ ኹሉ ሃገር ትሃሉ)  $\times 2$ ፣  
(ንህልውና ሃገር ኣፈና)  $\times 2$ ።

(ብዘይ ሕቶ ርእይቶ፣  
ዓባይ ትኹን ንእሽቶ)  $\times 2$ ፣  
(ጉዳይ ሃገር)  $\times 2$  ቀዳማይ ነገር፣  
(ልዕሊ ኹሉ)  $\times 2$  ሃገር ትሃሉ ።

ጠበንጃና ተጠንቂቕና ንሓዛ፣  
ብልኡ-ላውነት የለን የለን ዋዛ፣  
ተጂሉ ኣለዉ እተኸድኑ ናይ በጊዕ ኣጎዛ፣  
ተረኺቦም ጋህ ዝበለ፡ ክፉት ጋዛ፣  
ከይሰልኩና በዓል ቤዛ ቤዛ።

ጉዳይ ሃገር፡ ቀዳማይ ነገር፣  
(ልዕሊ ኹሉ፡ ሃገር ትሃሉ)  $\times 2$ ፣  
(ንህልውና ሃገር ኣፈና)  $\times 2$ ።

(ብዘይ ሕቶ ርእይቶ  
ዓባይ ትኹን ንእሽቶ)  $\times 2$   
(ጉዳይ ሃገር)  $\times 2$  ቀዳማይ ነገር  
(ቅድሚኛ ኹሉ)  $\times 2$  ሃገር ትሃሉ ።

ዓሳ ኣይምሃለወን፡ (ብዘይ ባሕሪ)  $\times 2$ ፣  
ሰብ ኣይምሃለወን፡ (ብዘይ ምድሪ)  $\times 2$ ፣  
ከምኡ ኹይኑ ናይ ተፈጥሮ ባህሪ፡ 'ቲ ባህሪ፣  
ንኹሉ ግን ሃገር'ዩ ጠማሪ፡ ጠማማሪ፣  
ብዘይ ሃገር የለን፡ ዋላ ነጥሪ።

ጉዳይ ሃገር ቀዳማይ ነገር፣  
(ልዕሊ ኹሉ ሃገር ትሃሉ)  $\times 2$ ፣  
(ንህልውና ሃገር ኣፈና)  $\times 2$ ።

## ውሑስ ስንቂ

ዳዊት ተኸለሰንበት (ሽላን) ፤ ደራሲ ሰለሙን ድራር  
መበል 21 ጽምብል ናጽነት 2012

ዓዲ ማሕላ፡ (ማሕላ እምነት)  $\times 2$ ፣  
ኣብ ፈተና ምረት ፣  
ማሕላና ማሕላና ስጋ ስወኣት'ዩ፣  
ዘይበለ ኹዳን ኣብ ሱር ደምና ኣትዩ፣  
(ሰርቢ ሞት ክሰርብ)  $\times 2$ ፡ ኣብ መማሃር ሃልሃልታ  
(መስርዕ ንቀዳደም)  $\times 2$ ፡ ንመስዋእቲ ተርታ።  
ርእሲ ኹሉ ጸጋ፡ ርእሲ ኹሉ ሃብቲ፣  
ልዕሊ ኹሉ ኣጽዋር፡ ልዕሊ ኹሉ ሓይሊ፣  
መዓስ ወኪንና፡ ብዋዛ ፈዛዛ፣  
ከፊልናሉ እንዲና፡ ተጽሚምና ቻንዛ፣  
ክብርታት ናይ ገድሊ፡ እቲ ረቂቕ ሓይሊ፣  
ኣብ ሓደ ዝጠምር፡ ንመስጊድ ምስ ደብሪ፣  
(ዓደይ)  $\times 5$ ፡ ወትሩ ስመርለይ።

ይንበር ደኣ ይንበር፡ ክብርታት ዋጋ ደም  
ምስጢር ዓወት፡ ትማሊ፡ ሎሚ፡ ንዘልኣለም።  
ንሱ'ዩ 'ቲ ምስጢር፣ ዓዲ ውሑስ ስንቂ፣  
ካባቢ ክሕቆን፡ ረገእኪ ትኸዲ።  
ሰብ ጥውዮ ነጻላ፡ ሰብ ናይ ሕድሪ ሽዳ፣  
ሸዓ ፈሊጥናዮ፡ 'ዛ ዓለም መንገዳ፣  
ፈጢርና መንገዲ፡ ክንፈጥር ዓለምና፣  
ነበሰኻ ምርሳዕ፡ ምእንቲ ዕላማ።  
ክብርታትና.... ክብርታትና...ክብርታትና... ክብርታትና።

ዝንረቶ ኣባይ ሓጺን መጺኑ  
ሽሾ ሰራዊቱ መሬት ዝኸደኑ  
ተሰትዮም ክተርፉ ከምቲ ማይ ኣብ ሑጻ  
ሰማይ ክንብትኖም ከምቲ ሓሰር ድርቃ  
ስንቅና ዕጥቅና ክብርታትና መርሓ  
ንውሑድ ቁጽርና ዕጽፍታት ዘርብሓ  
ውሑስ'ዩ ስንቅና፣  
ዓደይ ወለላይ ውሑስ'ዩ ስንቅኸ  
(ዓደይ ወለላይ)  $\times 2$ ፡ ዓደይ፣  
ዓደይ ዘለላይ ውሑስ'ዩ ዕጥቅኸ  
(ዓደይ ዘለላይ)  $\times 2$ ፡ ዓደይ።  
ክብርታትና .... ክብርታትና...ክብርታትና ... ክብርታትና ።

ዝንረቶ ኣባይ ሓጺን መጺኑ  
ሽሾ ሰራዊቱ መሬት ዝኸደኑ  
ተሰትዮም ክተርፉ ከምቲ ማይ ኣብ ሑጻ  
ሰማይ ክንብትኖም ከምቲ ሓሰር ድርቃ  
ስንቅና ዕጥቅና ክብርታትና መርሓ  
ንውሑድ ቁጽርና ዕጽፍታት ዘርብሓ  
ውሑስ'ዩ ስንቅና፣  
ዓደይ ወለላይ ውሑስ'ዩ ስንቅኸ  
(ዓደይ ወለላይ)  $\times 2$ ፡ ዓደይ፣  
ዓደይ ዘለላይ ውሑስ'ዩ ዕጥቅኸ  
(ዓደይ ዘለላይ)  $\times 2$ ፡ ዓደይ፣  
ክብርታትና .... ክብርታትና...ክብርታትና... ክብርታትና ።

# ይገርመናሎ

ዮሃንስ ትኳሶ

መበል 16 ጽምብል ናጽነት 2007

ብሳላና : ብሳላና : ብሳላና እናበሉ፤  
ብኣና ብሳላና : ብሳላና : ዓለም ረጊኣ እናበሉ፤  
ካብ ዝድብሉ፤ ዝወደቐ ኩሽብ ሃሰው ክብሉ :  
(ጠፈር ዘይወዕሉ)× 2

እቲ ትማል ትማል፡ ደም ዝአወድናዮ : ታሪኽ ዝተማገቡተና፤  
እወ ታሪኽ : ጸረ ደምና፤ እውይ ታሪኽ ፍረ ደምና፤  
ቀረባ ንዕና : ሰዓትና ረጊጸም : ካብ ግዜና፤  
ቀረጽ ታሪኽ ክፈሉ ክብሉና፤  
ዓለም ክትሰእነና : ኣብ ዓለም ከለና፡ ከመይ ድዩ ዓይና፤

ይገርመናሎ፡ ይገርመናሎ፡ ይገርመናሎ፡ ይገርመና፤  
ይገርመናሎ፡ ይገርመናሎ፡ ይገርመናሎ፡ ይገርመና።

ድምጺ'ሎድዩ ኣብ ዓለም፡ ሓይልና ዘድመቐ፤  
ተሪር ታሪኽና፤ : ዓማጺ ዘርሓቐ፤  
ዛንታ'ሎና ንሓና : ቀለም ዝጸንቀቐ፤  
ኩሽብ ኣይንደልን : ጸሓይ ምስ በረቐ፤  
ርእይ ሓዲሩ : ሰብ እናተዋደቐ፤  
ደም ከይነጥፍ ያኢ : ከምዛ ዘይርሓቐ ፤  
እቲ ዘድሊ ሕንጻጽ : ምስ ተወራረቐ፤  
ናብ ኣጋ ምሸቱ : ወርሒ እንተደመቐ፤  
እንታይ'ዩ ንዓና : ቆጽሊ እናደረቐ፤  
ደበና ዘይብሉ : በርቂ ተበረቐ።

(ብሳላና) × 3 እናበሉ፤  
ብኣና ብሳላና : ብሳላና ዓለም ረጊኣ እናበሉ፤  
ካብ ዝድብሉ፤ ዝወደቐ ኩሽብ ሃሰው ክብሉ :  
(ጠፈር ዘይወዕሉ)× 2

እቲ ትማል ትማል : ደም ዝአወድናዮ : ታሪኽ ዝተማገቡተና፤  
እወ ታሪኽ : ጸረ ደምና፤ እውይ ታሪኽ ፍረ ደምና፤  
ቀረባ ንዕና : ሰዓትና ረጊጸም : ካብ ግዜና፤  
ቀረጽ ታሪኽ ክፈሉ ክብሉና፤  
ዓለም ክትሰእነና : ኣብ ዓለም ከለና፡  
ከመይ ድዩ ዓይና፤

ይገርመናሎ፡ ይገርመናሎ፡ ይገርመናሎ፡ ይገርመና፤  
ይገርመናሎ፡ ይገርመናሎ፡ ይገርመናሎ፡ ይገርመና።

ገዛና እንድዩ : ንህሪ : ሓዊ ናንደደ፤  
ረዳኢ ዘይመጽ፡ እንኮ ዋላ ሓደ፤  
ቤታና 'ንድዩ ትማል ፤ ጥሚት ዝለብለቦ፤  
ባሕሪ ላም ክነሱ : ዓላ ዝሕለቦ፤  
ከም ዘይሰደዱልና : ዓመጽ'ቲ ነጋዶ፤  
ታሪኽ ምስ ከሰብና : ቀረጽ ክብሉ ጋዶ፤  
ፍትሒ ክገብጽ፡ ዝርህጽ ፈራዶ፤  
ጥንቅልዒት ሕቶ : በረድ መን ኣንደዶ፤  
ንቐታሊ ቐትለት : በዕሉ 'ናላመደ : ከምዘይሰወደ  
ኩናት ምስ ወርወሩ፡ዋልታ ሒዝኩም ኢሉ ምስኣም ዝዓረደ፤  
ከንድድ ዝመጸ : ባዕሉ ተነደደ፤  
መን ይገርሞ ንህሪ : ፈሓም ተወለደ፤  
ዝተማሕረ ፈሓም : ከሰል'የ ተበለ፤  
ባቡራይ እንታይ'ዩ : ንሓዲድ ዝፈንቀለ፤  
ናይ'ቲ ዘርኢ ታሪኽ ከለና ዓጻዶ፤  
ፍረ ክብትነስ : ናብ ግራትና ሜዶ፤  
ወለባ እናምሰልካ :መሰንተር ዘርጊ፤  
ፈራዶ ዘመና : ሰብ ቃራና ሕጊ፤  
ሳላና ዝብልዎ፡ ኣብኣም ዝረቐቐ፤  
ወትሩ ፍሩይ ዓመጽ፡ ፍትሒ ዝደቐቐ፤  
ፈትዩ ዘይክነሱ : ከምዘይተጨፍለቐ፤  
(መወጽ ሳላይ ክብል፡ ስኢ 'ንተሰሓቐ) × 2፤  
ኩሉ ውሽጢ ጌርና : ፍሽኽ ንብል : ጽንዓት'ዩ ግርማና።

ይገርመናሎ፡ ይገርመናሎ፡ ይገርመናሎ፡ ይገርመና፤  
ይገርመናሎ፡ ይገርመናሎ፡ ይገርመናሎ፡ ይገርመና።

ቀረባ ንዓና : ናትና'ዩ ኻባና፤  
ኣብ'ቲ ቅነዕ መስመር : ናይ ደም ሕልና፤  
ዝብሃል እንተኾይኑ : እንታይከሎ ዘይናትና፤  
ታሪኽ'ዩ ዝጨኑ : እምባና ባሕርና፤  
ፍረ ስንቆም ግና : ተንኩለኛ ድርቂ፤  
ሓመድ ድብ ታሪኽ : ዛንታ ቀብሪ ሓቂ።

ይገርመናሎ፡ ይገርመናሎ፡ ይገርመናሎ፡ ይገርመና፤  
ይገርመናሎ፡ ይገርመናሎ፡ ይገርመናሎ፡ ይገርመና።

ታሪኽ እናንደደ : ሓዊ ዝኣገደ፤  
ተራኺ'ዩ ዝሰምዮ፡ ታሪኽ ዝቐደደ፤  
ቤትና ቤት ታሪኽ'ዩ : ውራይ ስሙር ህዝቢ፤  
ኣባ ንይላ መን'ዩ : ስብራና ዝኣቢ፤  
ዓለም ክትሰእነና : ኣብ ዓለም ከለና፤  
ጽንዓት'ዩ መነጽር : ታሪኽ'ዩ ምስልና።

ይገርመናሎ፡ ይገርመናሎ፡ ይገርመናሎ፡ ይገርመና፤  
ይገርመናሎ፡ ይገርመናሎ፡ ይገርመናሎ፡ ይገርመና።